

जङ्गली कविता

आभास

हामी छौं
जङ्गली शताब्दीमा
हामीसित छ
हाहाकार र चित्कार

घना जङ्गलमा छन्
मखुण्डो धारी
हिंस्रक भीरू

आ-आफ्नो
भोक मार्ने अभियानमा
तल्लीन मखुण्डे

कसैको औंला चपाउदै छ
एउटा मखुण्डे
उसलाई छ
कलमको आवाजसित घृणा

कसैको जिभ्रो चपाउदै छ
अर्को मखुण्डे
उसलाई छ
गीतको मुर्च्छनासित नफरत

कसैको कान चपाउदै छ
एउटा मखुण्डे
उ छ
शब्दज्ञानसित भयभीत

कसैको लिङ्ग चपाउदै छ
अर्को मखुण्डे
उ छ
सिर्जनाकर्मसित आतङ्कित

कमशः

अङ्ग अङ्गका स्वादमा ब्यस्त

मखुण्डेहरु

विज्ञ छन् या अनभिज्ञ ?

अनेकौ खप्पर भित्रको

अहिंसक चेतना

तिनका निम्ति सुपाच्य छैन ।

फेब्रुवरी २७, २००४